

**कृषि विभागातील कृषि पर्यवेक्षक, कृषि सहायक/
कृषि सेवक यांना कायम प्रवास भत्ता मंजूर करणेबाबत**

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक- कृषिआ-४५०८/११२५५/प्रक्र-२५०/१६ए
मंत्रालय(विस्तार) मुंबई-४०० ०३२,
दिनांक: - २९ ऑगस्ट, २००९

प्रस्तावना:

सन १९९८ पासून कृषि विभागाची पुनर्रचना करण्यात येऊन दि. ०१/०७/९८ पासून एक खिडकी योजना लागू करण्यात आलेली आहे. क्षेत्रीय पातळीवर कृषि विस्तार, फलोत्पादन, मृदसंधारण योजनांची कामे राबविण्याची जबाबदारी प्रामुख्याने कृषि सहायक/कृषि सेवक, कृषि पर्यवेक्षक यांच्यावर सोपविण्यात आलेली आहे. एक खिडकी योजनेनंतर आजतागायत कृषि विभागात सातत्याने नवीन योजनांची भर पडत आहे. यासाठी कृषि सहायक/कृषि सेवक व कृषि पर्यवेक्षकांना सातत्याने प्रकल्प अहवाल तयार करणे, साईट सर्वेक्षण, शेतक-यांची निवड इत्यादीसाठी सातत्याने फिरती करावी लागते. सबब प्रवासभत्ते बिले वेळेवर तयार करून मंजुरीसाठी सादर करणे कार्यालयीन कर्मचा-यांना शक्य होत नाही. त्यामुळे सदर कर्मचा-यांना ठोक स्वरूपात दरमहा कायम प्रवासभत्ता लागू करणे बाबतची बाब शासनाच्या विचाराधीन होती. त्याअनुषंगाने शासनाने खालीलप्रमाणे निर्णय घेतला आहे.

शासन निर्णय:-

२. कृषि पर्यवेक्षक व कृषि सहायक/कृषि सेवक यांना प्रतिदिन रु. ८५/- प्रमाणे १५ दिवसांच्या मर्यादेत प्रति माह रु. १२७५/- इतका कमाल कायम प्रवासभत्ता खालील अटी व शर्तीच्या अधीन राहून देण्यात यावा :-
 १. संबंधीत पदधारकांनी त्यांना नेमून दिलेल्या फिरतीचे दिवसांइतकी फिरती प्रत्येक महिन्यात पूर्ण करणे आवश्यक आहे.
 २. केलेल्या फिरतीच्या दिवसांचा आढावा दर तीन महिन्यांनी घ्यावा. ज्या महिन्यात विहीत केलेल्या दिवसांपेक्षा कमी फिरती असेल त्या महिन्याचा भत्ता अनुज्ञेय होणार नाही. तथापि, काही आकस्मिक परिस्थितीत कर्मचा-याला नेमून दिलेल्या दिवसाच्या संख्येची पूर्तता करणे शक्य न झाल्यास व तशी कार्यालय प्रमुखांची खात्री झाल्यास ते अशा कर्मचा-यास त्या महिन्याच्या फिरती दिवसाच्या (कमाल १५ दिवसांच्या) संख्येच्या प्रमाणात कायम प्रवास भत्ता मंजूर करू शकतील.
 ३. कायम प्रवासभत्ता धारकांनी पुढील महिन्याचा नियोजित फिरती कार्यक्रम अगोदरच्या महिन्याच्या १० तारखे पर्यंत कार्यालय प्रमुखास सादर करावा व त्याप्रमाणे फिरती करावी.
 ४. उपरोक्त दैनंदिनी प्रत्येक महिन्याच्या ५ तारखेस सादर करावी व त्या दैनंदिनीस कार्यालय प्रमुखांनी मान्यता दिल्याशिवाय पुढील महिन्याचा कायम प्रवासभत्ता अदा करू नये.

३. सदरचा खर्च त्या त्या वर्षीच्या मंजूर अनुदानातून योग्य त्या लेखाशिर्षाखाली खर्ची टाकण्यात यावा.
सदरचा शासन निर्णय दि. १ सप्टेंबर, २००९ पासून अंमलात येईल.

४. हा शासन निर्णय वित्त विभागाचा अनौपचारिक संदर्भ क्र.२९८/सेवा-५ दि. २७/०८/०९ अन्वये दिलेल्या सहमतीनुसार निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

सही/-
(सुनिल हंजे)
कार्यासन अधिकारी, कृषि व पदुम विभाग,
महाराष्ट्र शासन

प्रत,

मा.राज्यपालांचे सचिव, राजभवन, मुंबई
मा. मुख्यमंत्र्यांचे सचिव, मुख्यमंत्री सचिवालय, मुंबई
मा. मंत्री (कृषि)/मा. मंत्री (फलोत्पादन) /मा.राज्यमंत्री (कृषि) यांचे खाजगी सचिव
आयुक्त (कृषि), कृषि आयुक्तालय, महाराष्ट्र राज्य, पुणे
सर्व विभागीय कृषि सहसंचालक
महालेखापाल, महाराष्ट्र १/२(लेखा परिक्षा व लेखा अनुज्ञेयता)मुंबई/नागपूर
सर्व जिल्हा कोषागार अधिकारी,
सर्व उप कोषागार अधिकारी
सर्व जिल्हा अधिक्षक कृषि अधिकारी
सर्व उप विभागीय कृषि अधिकारी
सर्व तालुका कृषि अधिकारी
वित्त विभाग (सेवा-५) मंत्रालय मुंबई-
निवडनस्ती